

భా. వి. సంఘం

“ఇప్పటికే దేశంలో వేలకొద్దీ లక్షల కొద్దీ వెలిసి ఉన్న సంఘాలు చాలక మళ్ళీ కొత్త సంఘం ఇదోహటా మన దుంప తెంపడానికి? ఈ సీతాపతికేం జనిలేదు కాబోలు! మొన్నటికే మొన్న, పనిలేని వాళ్ళ సంఘం అంటూ ఒకటి స్థాపించాడు. అంతకుముందు ప్రారంభించి నవి సరేసరి. సిసీమా ప్రేక్ష్యం లేనివాళ్ళ సంఘం, రైళ్ళు తప్పి ప్లాట్ ఫారాల మీద అఘోరించేవాళ్ళ సంఘం, కాళ్ళు పట్టేవాళ్ళ సంఘం, కంతం నులిమేవాళ్ళ సంఘం, గోతులు తీసేవాళ్ళ సంఘం కొంపలు కూల్చే వాళ్ళ సంఘం, నా మొహం సంఘం, నా నెత్తి సంఘం అంటూ సవాలక్ష సంఘాలు. వీటి అన్నింటితోటి తీరలేదేమో అబ్బాయికి సంఘాల సకదా. మళ్ళీ ఇదేదో కొత్తసంఘం మొదలెడు తున్నాడు. దీనికూడా మనం చందాలు చెల్లించుకొని నభ్యులుగా రాచేలేవీటి ఖర్మ? అసలిప్పటికే, ఈ చందా

లేవీటి? ఈ నభ్యత్వా లేవీటి? అంటూ హాం
 డిపార్టుమెంటు నుంచి తెగ మెమోలూ ఆడిట్ అనాక్షనులూ
 వచ్చి పడుతున్నాయి" అంటూ ఆ వార్త వింటూనే బాగా
 దట్టించిన చిచ్చుబుడ్డిలాగ తాడియెత్తున లేచిన క్లబ్బ ప్రెసి
 డెంటు కామేశ్వర రావు కాస్తా, తాటాకు మంటలా చప్పగా
 చల్లాపోయి, ఆ తర్వాత క్లబ్బలో నీతాపతి స్థాపించ
 బోయే సంఘం యొక్క ప్రస్తావన వచ్చినప్పుడల్లా, వేవరోటి
 మొహానికి అడ్డు పెట్టుకొని ముసిముసి నవ్వులు నవ్వుతూ ఓ
 మూల కూర్చోసాగాడు.

ప్రెసి డెంటు కామేశ్వర రావు ప్రవర్తన ఇలా ఉంటే
 ఇతర క్లబ్బ మెంబర్ల కంగారు ఇంకోరకంగా ఉంది

'ఎవ్వడూ ఊరు వదలి ఎక్కడికీ వెళ్లని మన నీతా
 పతి, భా. వి. సంఘం అంటూ ఈ మధ్య వారానికి అయి
 దేసి రోజులు పత్రా లేకుండా ఎక్కడికి పోతున్నాడు చెప్పా!
 ఏ ఊళ్లైనా వెళుతున్నాడా? ... ఆ... అతను వెళ్లే ఊళ్లెం
 ఉన్నా...? అత్తారి ఊరికి వెళ్లడు కదా, 'మల్లీ ఛస్త్ర
 మీ గడవతోక్కను, మీ అమ్మాయిని కాపురానికి తీసుకు
 వెళ్లను' అంటూ పెళ్లీ పీటలమీదే శపథం చేసేశాడు. ఇంక
 మరి... అత్తారి ఊరూకాక ఉన్న ఊరూకాక మరో ఊరూ
 మరో వూరు సేవించడానికి మనవాడేం మందల ఏజంటా,
 మహా నాయకుడా?... అధమం, కేంచుల్ని ఫిక్ నిక్ ల లాగా
 హానీ మూసుల్లాగా గడుపుతూ, ఆఖరికి ఇల్లాలి పుట్టినరోజు
 నైనా ఇట్లో విస్తరెయ్యని ఘనమైన గవర్నమెంటు ఆఫీస
 రైనా కాదాయె! మరయితే, ఇన్నాళ్లూ ఏ మాతున్నట్టూ,

ఎక్కడికి వెళుతున్నట్టూ?' అంటూ మిగిలిన క్లబ్బు
మొబర్లందరూ మీ మాంస పడుతూ ఉంటే, అతని ఆత్మ
విత్తుల ఆందోళన వేరే విధంగా ఉంది.

'కారా కిళ్ళీ ఇ జనాడిస్తూ, కరీం బీడి ఆవిరివదుల్తూ,
గోర్ రాడ్ లాంటి అందమైన తన వంశర కుడి, కాలని,
అలా, అలా, విలాసంగా ఆడిస్తూ, చిరనవ్వుల హెడ్ లెట్
కాంతుల్ని చుట్టూ చేరిన మిత్ర బృందంమీద ఫోకస్ చేస్తూ,
హోల్డ్స్ భంగిమలో నిలబడి ఆయాసం తీర్చుకుంటూన్న
వుల్ లోడ్ బెంజి ట్రక్కులాగ తొణక్కుండా బెణక్కుండా
ఎల్లప్పుడూ నిశ్చలంగా నిలబడి మాట్లాడే మన నీతాపతి,
భా. వి. సంఘం అంటూ ఏదేదో కొత్త బాధ్యత నెత్తినేసు
కుని, నిలుచున్న చోట నిలబడకుండా సిసిండ్రీలా వూహారా
తిరుగుతూ, స్థిమితంగా మాట్లాడకుండా నీమటపాకాయ
గుత్తిలా ఛట్ ఛట్ మంటూ నానా హంగామా చేసేస్తు
న్నాడు. పాపం వీడికే రాజకీయపు పార్టీ పూజకం అయినా
పూనలేదుకదా!' అంటూ బెంగపెట్టుకుపోయి బిక్క మొహా
లేసుకుని చేనే దేంలేక నిస్సహాయంగా చూస్తూ ఉండి
పోయారు.

అయితే, అటు క్లబ్బు మొబర్లూ ఇటు ఈ ఆప్తమి
త్రులూ అంతా కలిసి ఒక్కసారిగా తమ తమ ఆదుర్దాల
లోంచి ఆందోళనలలోంచి లేరుకొని, మళ్ళీ అంతలోనే
బోలెడు ఆశ్చర్యంతో మునిగిపోయారు. నీతాపతి పంచి
వెట్టిన కకప్రతాలు చదువుకొని

ఏవీటి? ... పతిని నడిబజార్లో అమ్మజూపిన పరమ
 సాధ్యమే తల్లి సత్యభామాదేవి, తన పరాక్రమంతో సమస్త
 లోకాల్ని వెలిగించిన దీపావళి అమావాస్య పుణ్యాతిధి
 నాడా ఈ భా. వి. సంఘం ప్రారంభోత్సవం? ... ఆ ప్రారం
 భోత్సవ సభకి, ప్రస్తుతం క్లబ్బు ప్రెసిడెంటూ; పూర్వాశ్ర
 మంలో జిల్లా పోలీసు సూపరెంటెండెంటూ, అయిన
 శ్రీ కామేశ్వర రావుగారు అధ్యక్షులుగా ఉండుటకు, ఆయన
 సతీమణి, మూడేళ్ళకో జిల్లా చొప్పున ఆంధ్రాలోని పది
 ముఖ్యమైన జిల్లాలన్నీ మొత్తం ముప్పైయేళ్ళ సర్వీసులోనూ
 భరత రాజ్యం (భర్తకి బదులుగా ఏలిన రాజ్యం) ఏక
 చ్ఛత్రాధి పత్యంగా ఏలి పడేశిన ఆదర్శ పరిపాలనా విదుషీ
 మణి అయిన శ్రీమతి కామేశ్వరిగారు దయతో అంగీకరిం
 చారా? యిక చర్చనీయాంశాలు, సంఘ స్థాపనావశ్యకతా,
 దాని పూర్వ చరిత్ర దాని విశిష్టతా, ప్రపంచ భా. వి.
 సంఘ సమావేశావకాశాలూ, కార్యవర్గం ఎన్నిక, సంఘ
 నియమ నిబంధనావళిని రూపొందించుట ఇతర అంశము
 లూనా?

ఇలా ఒక్క క్లబ్బు మొందర్లు, నీతాపతి మిత్రమండలే
 అన్న మాటేవిటి, ఆ కరపత్రం చూసిన ప్రతివాడూ
 ఆశ్చర్య పోవడమే, ఒక్క తెలుగు మేష్టారుతప్ప. ఊళ్ళో
 అశేష దనమూ, ఆ సంఘం యేవిటో తెలియక ఆకరపత్రం
 లోని తమాషాయేవిటో అర్థంకాక తలలు బద్ధలు కొట్టుకొని
 ఛస్తూంటే, అదంతా తమకేం పట్టనట్టు చిద్విలాసంగా చిరు
 నవ్వులు నవ్వుతూ కామేశ్వర రావుగా, సీరియస్ గా మొహం

పెట్టుకుని తెలుగు మేష్టానూ కూచున్నారు ఎవరేనా "ఏవిటిది?
 దీనిగురించి మీకేవైనా తెలుసా!" అని అడిగితే సమాధానం
 చెప్పడం అట్టే పోయి మరింత చిద్విలాసుడుగా కామేశ్వర
 రావు మరికాస్త సీరియస్ గా తెలుగు మేష్టానూ మారిపోతు
 న్నారు. పోనీ ఇదేవిటో ఆ సీతాపతినే అడుగుదాం అంటే,
 అతను ఏక చెడుగుడు ఆడుతున్నట్లు అటూ ఇటూ పరిగెట్ట
 డమేకాని, ఎక్కడేనా ఒకచోట స్థిమితంగా నిలబడితేనా?

ఇలా ఎటు తేలక ఏమీ అర్థంకాక రెండు మూడు
 రోజులపాటు ఎసట్లో నీళ్ళలాగ తెగ కళపెళలాడిపోయి కుతూ
 హలం పెంచేసుకున్నారు కనకే, జనం అంతా ఇంకో గంట
 ముందుగానే వభాస్థలికి చేరుకున్నారు.

నేల యీనినట్లు వచ్చిపడుతున్న జనాన్ని చూసి
 'మీమీ సతీమణుల అంగీకార ప్రతాలు లేనిదే సభా ప్రవే
 శానికి అనిమతి లేదంటూ చిన్న పేచీ పెడదాం అని ముఖ
 ద్వారం దగ్గరున్న వలంటీర్లు మొదట్లో మా చెడ్డ సరదా
 పడ్డారు, కానీ, ప్రారంభోత్సవ సభకదా, ఇప్పుడే తగాదాల
 ప్రారంభం దేనికిలే అని తమాయించుకొని కాబోలు,
 తర్వాత చూసీ చూడనట్లు వదిలేశారు. అయితే, లోపలికి
 ప్రవేశించేవాళ్ళందరూ విధిగా బేడ్జీలు ధరించాలని మాత్రం
 పట్టు బట్టారు. పట్టుబట్టడం ఏవిటి, పట్టుకొని మరీ తగిలించారు
 చొక్కాలికి.

శాసిస్తూన్న ఒక సుకుమార హస్తం.

ఆ హస్తాన్ని కెదురుగా ముకుళించి అంజలి ఘటించిన
 రెండు మోట చేతులూ.

వాటిచుట్టూ 'భా. వి. సంఘ ప్రతినిధి' అనే అంద
యైన అక్షరాలూను.

చూడ్డానికి మహా ముచ్చటగా ఉంది బేడీ.

ముఖద్వారం దాటి లోపలికి వెళుతుంటే, ఎన్నో
చిన్న చిన్న ద్వారాలు అర్చీలుగా ఏర్పాటు చేశారు సమా
వేశ కర్తలు. శ్రీకృష్ణ పరమాత్మ ద్వారం, సో కటిసు
ద్వారం, ఏటోసీ ద్వారం, రిపవేన్ వింకిల్ ద్వారం,
మహమ్మద్ గజనీ ద్వారం అంటూ ఎంతో నైవిధ్యాన్ని
ప్రదర్శిస్తూన్న ఆ ద్వారాల కేర్లు చూసి 'ఆహా!.. ఏమి
విశాల దృష్టి?... ఏం అంతర్జాతీయతా? ఏం అంతర్లోకీ
యతా... ఓహో... ఆహా' అంటూ మహా ముచ్చటపడ
సాగారు. సభకి వేంచేసిన వాళ్ళలో జాతీయ సంకుచిత
తత్వం అంటే బొత్తిగా కిట్టని వాళ్లు.

సమావేశస్థలం అంతా జనంతో కిటకిటలాడిపోతోంది.
కూర్చోగలిగినంత మంది కూర్చున్నారు. ఇంకా వందల
సంఖ్యలో మిగిలిపోయిన జనం, ఆ కూర్చున్నవాళ్ళ చుట్టూ
విలబడ్డారు 'హాలు నిండిన వెనుక ఆ యా గట్లపై కూర్చుండ
వలెను' అనే షరాని స్మరించుకుంటూ.

జనం అంతా మంచి సందడిగా ఉన్నారు. 'యేవండీ.
భా. వి. సంఘం అంటే అర్థం యేవిటో మీకు తెలుసా?'
అని ఒకళ్ళు నొకళ్ళు అడుగుతూ, కొందరు ఉత్సాహవంతులు
'భారతీయ విద్యార్థి సంఘం అంటూ భాష్యం చెబు
తున్నారు. కొందరు విద్వాంసులు. 'అయ్!... అదికాదు.

‘భా’ అంటే భాషా, ‘వి’ అంటే వివాదం అని అర్థం. భా. వి. సంఘం అంటే భాషా వివాద సంఘం అన్నమాట! తెలియకపోతే వూరుకోవాలి కాని తప్పు అర్థాలు చెప్ప కూడదు. హన్నా’ అంటూ కోప్పడుతున్నారు. ‘అదేం కాదు. భా. వి. సంఘం అంటే భారీ సంగ్రామవిమోచక సంఘం. కావలిస్తే చూడండి. ఆ చెయ్యి శాంతి దేవతది. ఆ రెండు చేతులూ యుద్ధోన్మాదుడివి’ అంటూ తగువు లాడుతున్నారు మరి కొందరు శాంతి ప్రేమియులు.

ఇలా కొందరు ఎవరికి తోచిన అర్థాలు వాళ్ళు చెబుతూ ఎవరికి ఇష్టమైన వ్యాఖ్యానాలు వాళ్ళు చేస్తూ తమ బుద్ధిబలాన్ని చూపిస్తూంటే మరికొందరు ఎవరికి వచ్చిన కళనివారు ప్రదర్శిస్తూ తమ కళాభి నివేశాన్ని వ్యక్తం చేస్తున్నారు. వారిలో కొంతమంది ఎదురుగా తెరవేసి ఉన్న వేదికని ఉద్దేశించి ‘తెర తీయగరాదా’ అంటూ సంకీర్తనలు పాడుతూంటే, మరి కొందరూ సంకీర్తనలకి సరిపడే తాళాల్ని పక్క వారి వీపుల మీద వేస్తున్నారు. ఇంకా కొందరు అసహాయ శూరులు ఆలశ్యాన్ని సహించలేక ఈల పాటలు విసురుతున్నారు.

ఈ విధంగా ఏక రణగొణ ధ్వనిగానూ ఒకటే కోలాహలంగానూ ఉన్న సభాస్థలి అంతా నీతాపతి వేదికమీద తెరముందుకి వచ్చి సభాప్రారంభం కాబోతోందని ప్రకటించాక కానీ సద్దుమణగలేదు! ఉమ్... మీట్లాడకండి అని ఒకళ్ళ నొకళ్ళ మధలించుకుంటూ ఎట్టకేలకి నిశ్శబ్దతని సాధించి, ప్రపంచ శాంతిని స్థాపించినంత గొప్పగా సంతోషించారు సభ్యులు.

వేదికని కప్పిఉన్న తెర, నెమ్మది నెమ్మదిగా తప్పుకో
సాగింది. వేదికమీద రెండు కుర్చీలూ ఒక లేబిలూ, వాటి
వెనకాల ఎత్తుగా వేళ్లాడుతూన్న మూడు పెద్ద పెద్ద తెలవర్ల
చిత్రాలూ సభ్యులకి కనిపించాయి. ఆ చిత్రాలు గాంధీ,
నెహ్రూ పటేల్, వేమో అనుకున్నారు మొదట్లో జననిం
అంతా.

కాని ఆశ్చర్యం!

సరస్వతిని తన జిహ్వోగముపై ధరించిన బ్రహ్మో.

లక్ష్మీదేవిని తన వక్షస్థలం మీద ఆశీసురాల్ని చేసి
కొన్న విష్ణువ్రా.

సతికి అర్థ శరీరాన్ని అంకితం చేసిన సదాశివుడూను.

ఆ చిత్రాల్ని చూసే విస్తుపోతూన్న సభ్యులు, ఆ
చిత్రాల వెనుకచుట్టూ అర్థ చంద్రాకారంలో ఎర్రని పట్టు
గుడ్డమీద పచ్చని జరీ రిబ్బనుతో కళ్లు జిగేల్ మనిపించేలా
కుట్టిన పెద్ద పెద్ద అక్షరాలు చూసి మరీ ఆశ్చర్యపోయారు.
కళ్ళునులుపుకొని మరీ చూసి అక్షరాలు కూడబలుక్కుంటూ
చదివారు.

భా...ర్యాని...దే...య...ల...సం...ఘం.

ఒక్క క్షణం అలా తెల్లబోయిచూసి, మళ్ళీ అంత
లోనే అంతా అర్థం అయిపోయి, పగలబడి నవ్వుతూ. సభా
స్థలి అంతా దద్దరిల్లిపోయేలా చాలా నేపటి వరకూ విపరీత
నమై కరతాళ ధ్వనులు చేశారు సభ్యులు యావన్నండీ.

‘భా. వి. సంఘానికి భూలోకంలో పాండర్ ప్రెసి
డెంటు అయిన శ్రీకృష్ణ పరమాత్మను సమావేశస్థనభ్యుల
హృదయాల్లో సమావేశించి, సభని పర్యవేక్షించవలసింది’గా,
ప్రాధిక్యా కృష్ణుని ఫోటో ఒకటి తెచ్చి ఓ కుర్చీలో పెట్టి ఆ
ఫోటోని కృష్ణునికి ప్రీతి అయిన పారిజాత పుష్పంతో నీతా
పతి అలంకరించి నప్పడు సభ్యులు హర్షధ్వనాలు చేశారు.
ఆ తర్వాత కామేశ్వరరావు గారిని రెండో కుర్చీమీదికి
అధ్యక్షులుగా ఆహ్వానించి, ఆయన మెడలో పూలహారానికి
బదులు, హారంలాగే గుండ్రంగా మలచి కుచ్చిళ్లు పెట్టిన
అందమైన సన్నని వాయిల్ చీరని వేసినప్పడు మాత్రం
సభలో ఎవరో ‘షేమ్!... షేమ్!’ అంటూ అరిచారు.

వెంటనే ముందు వరసలో కూచున్న తెలుగు మేష్టారు
లేచి నిలబడి వెనక్కి తిరిగి: ‘షే మేవిటిషేము...?’ అని
త్యాన్ని అమోఘంగా పాటించినందుకు సెభాష్ అనడము
అట్టే పోయి షేముట! ... షేము!’ అంటూ గట్టిగా మంద
లించాడు.

సభ్యులకి అదంతా మంచి సరదాగా కనిపించిందేమో
తెలుగు మేష్టారు చెప్పింది సమంజసముగాతోచి ‘అవును
సెభాష్’ అంటూ ఒక్క కంఠంముతో అరిచారు. దానితో
సభ మాంచి రసకందాయంలో పడింది. తన కందాయ
ఫలాన్ని నిందించుకుంటూ, పాపం ‘షేమ్’ అని అరిచిన
వ్యక్తి మాత్రం షేమ్ అయిపోయి కుక్కన పేనులా
కూర్చుండి పోయాడు.

ముసిముసి నవ్వులు నవ్వుకుంటూ అన్వేషణ స్థానంలో
 కూర్చున్న కామేశ్వర రావు, కార్యక్రమంలో మొదటి
 అంశము ప్రారంభం, అని ప్రకటించడంతోనే, సభ్యులు
 యావన్మంది తేచి నిలబడ్డారు. తెలుగు మేష్టారు వేదికమీదికి
 వచ్చి శ్రావ్యంగా.

జలజా తాసన వాసవాది సురపూజా భాదసంబై తన
 ర్చుతాంతా యుధు కన్నతల్లిడి
 శిరమచ్చోవామ పాదమ్మునన్
 తొలగం ద్రోచెలతాంగి అల్లయగు
 నాధు లేరములేయ పే
 రలుకన్ జెందినయట్టి కాంత లుచిత
 వ్యాపారముల్ నే....య.... రే ?

అనే వ్రాగనా పద్యం చదివారు. పద్యం అర్థాన్ని
 పద్యం చివర అయన కావాలని చేసిన మార్పుని పసిగట్టిన
 రసజ్ఞులు, ప్రార్థనకి చప్పట్లు కొట్టకూడదనే నియమాన్ని
 ఉల్లంఘించి, భలే.. భలే... అంటూ గట్టిగా చప్పట్లు
 కొట్టారు.

ఆ తర్వాత అధ్యక్షుల అదేశాన్ని ఆనుసరించి నీతా
 పతి ఈ విధంగా ఉపన్యసించ నారంభించాడు.

‘భార్యా విధేయ ధురీణులారా... మిత్రులారా!...’

‘ఓ.. య్!’ అంటూ సభలో అరువు, దాంతో

నీతాపతి కొంచెం గాభ రాపడి, కొంచెంనేపు ఆగి, మళ్ళీ
 నమ్మదిగా మొదలెట్టాడు— ‘అసలీ సంఘ ప్రారంభోత్స

వానికి జనం వస్తారా... ఒకవేళ వచ్చినా సరదాగా పెద్ద
 మనస్సు చేసుకొని ఉదారబుద్ధితో సభా కార్యక్రమంలో
 పాల్గొంటారా అని మొదట్లో నేను చాలా భయపడ్డాను.
 కాని నా భయం కేవలం అర్థరహితం అయిందని మీరు
 నిరూపించారు... మీకు నా కృతజ్ఞలు.

‘వోట్ ఆఫ్ ధేంక్స్ చివరోయ్ ... ఓప్పుడు కాదు.’

‘అసలు విషయం మొదలెట్టూ...’ అంటూ సభలో
 కేకలు.

‘వస్తున్నా... అసలు విషయానికే వస్తున్నా. ఇప్పుడీ
 సంఘాన్ని అత్యవసరంగా స్థాపించడానికి గల కారణాన్ని
 మొదట మనవిచేస్తా, సృష్ట్యాదినుండి సంసారం అనే రథానికి
 భార్య భర్త లిరువురూ చెరోచక్రంలాంటి వారు అనే
 భావం గాఢంగా మనస్సులలో పాతుకుపోయి ఉండికనక,
 ఒకరు ఎక్కువ ఒకరు తక్కువ అనే ఆలోచన ఇంతవరకూ
 ఎవరికి రాలేదు. మాకు వాళ్లు అన్యాయం చేస్తున్నారు,
 మాపై వాళ్లు అధికారం ఛలాయిస్తున్నారు. అనే అనుమా
 నమే కలగలేదు. కానీ ఈ మధ్య, అనగా అయిదారు దశ
 బ్దాల నుంచీ, మిథున రాశిపై వృశ్చిక రాశియొక్క ప్రభావం
 వచ్చి పడడంవల్లనో ఏమో’

‘ఒక రాశిమీద ఇంకో రాశి ప్రభావం పడడం ఏవటి?
 జ్యోతిషం తెలియకపోతే ఊరుకో’ అంటూ సభ్యుల కేకలు.

‘క్షమించండి... మరి ఎందువల్లనో ఏమో (స్త్రీ) పురు
 షుల మధ్య ఈ మధ్య తీవ్రమైన అభిప్రాయ భేదాలు రాసా
 గాయి. అందులో ఎక్కువగా (స్త్రీ)లు మగవారి నిజాయితీని
 శంకిస్తున్నారు. పురుషుడు తనని బానిసగా చూస్తున్నాడనీ,

తనకంటే అధికుడలా ఉంటున్నాడనీ నేటి సామాన్య స్త్రీలు
 అపోహ - ఈ అపోహని పోగొట్టడానికి ప్రజాసంఘాలూ
 ప్రభుత్వాలూ కూడా ఎంతో కృషి చేస్తున్నాయి సంస్కర
 ణలు చేస్తున్నాయి. శాసనాలు రూపొందిస్తున్నాయి
 హామీలు ఇస్తున్నాయి. రక్షణలు కల్పిస్తున్నాయి. అయినా
 ఆ అపోహ పోవడంలేదు. మీదు మిక్కిలి ఇంకా పెరగ
 పోతోంది. వైషమ్యం హెచ్చి అనుమానం పెరిగి నమ్మకం
 నశిస్తోంది. ఫలితంగా మొత్తం ప్రపంచం ప్రపంచం అంతా
 స్త్రీల కూటమి, పురుష కూటమి అనే రెండు కూటము
 లుగా విడిపోయే ప్రమాదం ఏర్పడింది. మొత్తం అమెరికా
 రష్యా కూటాలుగా విడిపోయిన రోజున కూడా లోకాని
 కింత ప్రమాదం ముంచుకు రాలేదు. వాటి మధ్య సమా
 నంగా నలగడానికో సామరస్యం సాధించడానికో ఒక ఆలీన
 కూటమి అంటూ ఆఫూరించింది. దీనికదేంలేదు... అయితే
 ఇటో లేకపోతే అటో - అందువల్ల విజ్ఞతా ఉదారతాగల
 పురుషులం అందరమూ, ఇలా సంఘంలా ఏర్పడి, మనం
 స్త్రీల కంటే అధికులం ఏంకాదనీ, వారిని విధేయులుగా
 చూడడం మాట అలా ఉంచి, మనమే వారికి నిజమైన విధే
 యులమనీ, చిత్తశుద్ధితో కార్యాచరణ దీక్షతో వారిలో
 నమ్మకాన్ని కలిగించాలి - కలిగిస్తాయి కూడా ఇటువంటి
 సంఘాలు ప్రపంచ వ్యాప్తంగా ఏర్పడి చక్కని నియమ
 నిబంధనావళిని రూపొందించుకో గలిగితే - ఏ శాసనాలూ,
 ఏ సంస్కరణలూ సాధించలేని ఫలితాన్ని ఈ సంఘం సాధి
 స్తుందనీ, స్త్రీలకి పురుషులపై తిరిగి విశ్వాసం ఏర్పడేలా
 చేస్తుందనీ నా నమ్మకం అసలు ఈ సంఘ స్థాపనోద్దేశంకూడా

అదే రెండు మహోదగ్రమైన కూటాలుగా మానవ సంఘం
విడిపోయే మహా ప్రమాదము నుండి ప్రపంచాన్ని తప్పిం
చడం కష్టమే....'

ఈ భార్య విధేయుల సంఘాన్ని ప్రారంభిస్తున్నా
నంటావు... చాలు చాల్లేవయ్యా ఊరుకో - ఎవరేనా వింటు
నవ్వి పోయారు.... లోకంలో ఉన్న సంఘాలంటూ ఉన్నాయి
కాని భార్య విధేయుల సంఘం అంటూ ఎక్కడా లేదు!
అంటూ తేచాడు సభలోంచి ఒక నల్లని మీసాల మనిషి.

తక్కిన వాళ్ళంతా 'కూచో కూచో' అంటూ
అరిచారు.

ఆ కూచోమన్నది తననో అవతల వాడినో అరం
కాలేదు సీతాపతికి. మీసాల మనిషి ఎదుర్కోడంతోనే
సగం నసించిపోయిన సీతాపతి, "కూచో కూచో" అరువు
లతో మరీ కుదేలయిపోయాడు. వాళ్ళంతా కూచోమంటూ
చూచింది తననికాదని, ఆ తర్వాత అర్థం అయినా, ఇంకా
పైన తన ఉపన్యాసాన్ని పొడిగించే ఓపిక కనెంచిపోయింది
అతనికి. అందుకే నీరసంగా బిత్తరపడిపోయి ముందువరుసలో
కూర్చున్న తెలుగుమేష్టారి కేసి జూలిగా చూశాడు.

రంగం చెడేలా ఉందని కంగారుగా రెండు ముక్కు
రంద్రాల్లోకి రెట్టింపు నస్యన్నయితే మతాబా గులలోకి
మందు సామానుని దట్టించినట్టు గట్టిగా దట్టించి, కళ్ళతో
సీతాపతిని దిగమని సంజ్ఞవేసి, తను వేవక ఎక్కాడు తెలుగు
మేష్టారు. ఎక్కీ -

'ఏవిటి బాబు? - భార్యవిధేయుల సంఘం అంటూ
 ఎక్కడా చూడలేదు అంటావా? - మానాయనే! - పోనీ
 ఈ త్రిమూర్తుల చిత్రాల్ని చూశావా? - ఈగోపాల
 కృష్ణుణ్ణి - వీళ్ళంతా ఆదీ దేవుళ్ళూ, పురాణ పురుషులూ
 అంటావా? పోనీ, సోక్రటీస్ పేరు ఎప్పుడేనా విన్నావా? -
 ఏంటోనీ అనే జగదేక శూరుడు క్లియోపాట్రా అనే
 తన ప్రియురాలి కనుసన్నలలో మెలిగేవాడనే సంగతి
 తెలుసా? - గజనీ మహమ్మద్ భార్య విధేయత్వం
 మాటో! వీళ్ళంతా ఒక్కొక్క రంగంలో ఎంతేసి గొప్ప
 వాళ్ళు! అయితే వీళ్ళంతా తామరస వేత్రల ఇండ్ల బందీలు
 కారు?"

'హీయర్ - హీయర్' అని సభలో కేకలు.

'అవునా? - దీన్నిబట్టి మనకేం తెలుస్తోంది? భార్య
 విధేయుల సంఘం అంటూ ఒకటి ప్రత్యేకం స్థాపించబడలేదు
 కాని దీని తాలూకు సభ్యులు మాత్రం అన్ని కాలాల్లోనూ
 అన్ని దేశాలలోనూ ఉంటూనే ఉన్నారు. అంటే, ఎవరి మట్టుకి
 వారే ఏకైక సభ్యుడూ, ఎవరి హృదయం వారికే ఈ సంఘ
 కార్యాలయంగా ఉంటూ వచ్చిందన్నమాట ఇన్నాళ్లూ ఇలా
 అంతర్గత జ్వరంలా అందరి మనస్సులలోనూ ఉంటూ,
 భారత రాజకీయ పార్టీలలా వేటికవి వేరింటి కాపురాలతో
 విరాజిల్లే ఈ హృదయగత సంఘాల నన్నింటినీ సుసంఘటితం
 చేసి, దానికో బాహ్యరూపం ఇవ్వడమేకదా ఈ ప్రయత్నం
 అంతా? అందువల్ల లేని సంఘాన్నంటూ మనం కొత్తగా
 ఏం స్థాపించడంలేదు. లేని సభ్యులంటూ ఇందులో ఎవ్వరూ

లేదు. మీరూ నేనే కాదు, సమస్త మానవులూ, ఆఖరికి
సురగరుడోరగాది సమస్త లోకవాసులూ కూడా సభ్యులే

• నేను కాదు' అని సభలో కేక.

'ఏం బాబూ? - నీకింకా పెళ్ళి కాలేదా? లేదా,
కొత్తగా పెళ్ళయిందా? ఆవివాహితుడవైతే, వివాహం
అయ్యాక అర్థం అవుతుందిలే నువ్వుకూడా ఒక ఆదర్శ విధే
యడవనే విషయం - లేక, కొత్తగా పెళ్ళయిందా నీకు?
అవున్నే కొత్తలో అలాగే ఉంటావు - మేమూ కొత్తలో
నీలాగ ఆరిచింవాళ్ళమే! తర్వాత తర్వాత జ్ఞానం పెరిగి
పరిస్థితుల్ని అర్థంచేసుకొని నవ్వుకొని ఉండుకుంటూ ఆధి
కంగా అరవడం మానేశాం. అయినా ఒక్క ప్రశ్న అడుగు
తాను - నువ్వు ఇప్పుడు పూర్వంలా మిత్రులతో ఎక్కువ
కాలం గడుపుతున్నావా? ఇది వరకటిలాగ వాళ్ళకి వార్షిం
గులు లేని వాగ్దానాలు చేస్తున్నావా? - చూస్తాను - అలాగే -
ఆలోచించి రేపు యే విషయం చెప్తాను' అనడం లేదూ? -

ఆలోచించడం అంటే ఎవరితోటి బాజ్జి? - నీవే
అయితే అక్కడే ఆలోచించెయ్యవచ్చునే? రేపటి దాకా
వాయిదా ఎందుకు? - ఇక చూస్తాను అంటే? - ఈ విష
యము మా ఆవిడతో అనిచూస్తాను, అప్పుడామె కళ్ళు
సంతోష విస్ఫారితాలే అవుతాయో, సంతాప విస్ఫులింగాలే
అవుతాయో చూస్తాను అనేకదా అర్థం? ఒకవేళ అనా
లోచితంగా మొదట మిత్రుల దగ్గర తలాడించేసినా,
మర్నాడు వచ్చి 'లాభం లేదురా భాయి' అంటూ నీర
సంగా నీళ్ళు కారిపోతావేం? - దీని అర్థం అంతా ఏవిటిక?

‘ష్యూర్ ! - ష్యూర్ ; - ’ అని కేకలు.

‘అయినా మనం భార్యా విధేయులం అని సిగ్గుపడ
వలసిన అవసరంలేదు. సూర్యుణ్ణి చూసి పక్కమూ, చంద్రుణ్ణి
చూసి కలువా ఎలా పికసిస్తాయో, అగ్ని దగ్గర ఆజ్వం
ఎలా కరిగిపోతుందో, అలాగే వివాహం అయిన తర్వాత
పురుషుడు క్రమక్రమంగా భార్యా విధేయుడుగా మారి
పోతాడు. అది అతి సహజమైన విషయం’

‘నిజం - నిజం -’

పైగా వివాహంతో పురుషుని స్వక్రిత్యానికీ అతని
చరిత్రకీ భరతవాక్యం వాడెయ్యడం జరుగుతుందనీ, ఆ వివా
హంతోనే స్త్రీ చరిత్రకీ నాందీ వాచకం ప్రారంభం అవు
తుందనీ, లోక వ్యవహారాన్ని బాగా ఆకళింపు చేసుకొన్న
బెర్నార్డుషావంటి మేధావులందరూ ఎప్పుడో చెప్పారు.
నందువల్ల ఎలాగూ సహజంగా జరిగి తీరేదాన్ని చిరు
అవ్వతో నుండాగా అంగీకరించడం విజ్ఞుల లక్షణం. కాదూ
కూడదనీ కాళ్లు బాదుకున్నా కాక తప్పదుకదా ?... అందు
వల్ల అందరం ఆనందంగా ఈ భా. వి. సంఘంలో సభ్యు
లుగా చేరదాం. సభ్యులుగా చేరడం అంటే చూడాలి కట్ట
నక్కర్లేదు. సభ్యత్వ ఫారాలు పూర్తి చెయ్యవక్కర్లేదు.
ఒక్క క్షణం నుండెలమీద చెయ్యేసుకుని ఆత్మ, పరిశోధన
చేసుకొని ‘నిజమే నుమా ... అవును ... నేనూ ఇందులో
సభ్యుడే’ అని చిరునవ్వుతో అనుకుంటే చాలు. ‘నా న్సెన్సు !
నేనేవిటి ?... ఈ భా. వి. సంఘంలో సభ్యుడేవిటి ?’ అంటూ

చిరబుస్సులాడుతూ ఆత్మవంచనా జగద్వంచనా మాత్రం
చెయ్యవద్దని ప్రార్థిస్తున్నా'

అంటూ తెలుగు మేష్టారు తన దీర్ఘోపన్యాసాన్ని
ముగించడంతో, సభలో కరతాళ ధ్వనులు మిన్ను ముట్టాయి.

ఆ తర్వాత 'వేలసంఖ్యలో లక్షల సంఖ్యలో సభ్యులు
చేరి చిత్రశుద్ధితో పాటుబడి ఈ సంఘానికి ఒక్క ఆంధ్ర
రాష్ట్రంలోనూ భారత దేశంలోనే కాక యావత్ప్రపంచం
లోనూ వికివిగా శ్రాంచీలు వర్షడేలాగ కృషిచేసి మహిళా
ప్రపంచంయొక్క అభిమానాన్ని విశ్వాసాన్ని చూరగొని,
ప్రేమ పురుష కూటాలుగా లోకం చీలిపోయే మహా ప్రమా
దాన్ని నివారించి తద్వారా జగత్కళ్యాణాన్ని సాధించాలనీ,
ఎప్పటికేనూ ప్రపంచ భార్యా విధేయుల సమావేశాలు
ఈ ఊళ్లో జరిపించాలని తను మహా కుతూహల పడుతున్నా
వనీ, అటువంటి ప్రపంచ సభలు జరిపించడం అంటే వ్యక్తి
గతంగా తనకి భలే సరదా అనీ తనకలాంటి సరదాలు చాలా
ఉన్నాయి కాని! అవి తీర్చుకోడానికి తనకి తన సతీమణి
ఆనుమతే లభించడం లేదని చింతిస్తూ' అధ్యక్షులైన కామేశ్వరరావు
తన అధ్యక్షోపన్యాసాన్ని ముగించాడు.

ఆ తర్వాత భా. వి. సంఘానికి కార్యవర్గం ఎన్నిక
జరిగింది. ఎన్నుకోనే ముందు అభ్యర్థల భార్యా విధేయత్వా
నికి సంబంధించిన ఎన్ని రకాల అర్హతలో చర్చకి వచ్చాయి.
నేను ఎక్కువ భార్యా విధేయుణ్ణం అంటే నేను ఎక్కువ భార్యా
విధేయుణ్ణం అంటూ పోటీచేసిన అధ్యక్షులు వాదించుకున్నారు.

సాక్ష్యాలు చూపించు కున్నారు. సమర్థించుకున్నారు. ప్రతి
 పదవికీ ముగ్గురేసి నలుగురేసి చొప్పున పోటీ చేశారు.
 చాకిరీ చెయ్యవలసి వస్తుందని కాబోలు ఒక్క కార్యదర్శి
 పదవికి మాత్రం ఎవరూ పోటీ చెయ్యలేదు. అర్హతా నర్హ
 తలు చర్చించకుండా సీతాపతిని ఆ పదవికి ఏకగ్రీవంగా
 ఎన్నుకున్నారు. తక్కిన పదవులకి జరిగిన ఓటింగ్ లో, కలలో
 కూడా ఎన్నికలో భార్య గీచిన గీటు దాటని కామేశ్వరరావు
 అధ్యక్షుడుగానూ, ఇల్లరికపు అల్లుడుగా అత్యంతికి వచ్చాక
 ఇంక ఒక్క మారైనా కన్నవారి గడప తొక్కని సంపన్న
 గృహస్థు అయిన భైరవమూర్తి ఉపాధ్యక్షుడుగానూ, భార్య
 ఆజ్ఞానుసారం క్రాఫ్ పెంచుకొన్న పురోహితుడు లచ్చయ్య
 శాస్త్రి, భార్య కోరికమీద చుట్టలు మానేసి సిగరెట్లు
 కాల్యడం ప్రారంభించిన వీరయ్య చౌదరీ సంయుక్త కార్య
 దర్శులుగనూ అత్యధికమైన మెహారిటీతో ఎన్నికయ్యారు.

ఆ తర్వాత సుదీర్ఘమైన చర్చలూ వాదోపవాదాలూ
 జరిగి ఈక్రింది నియమ నిబంధనావళి ఏకగ్రీవముగా రూపొం
 దించబడింది.

1. ప్రపంచంలో రాను రాను పురుషులపట్ల స్త్రీ
 లలో సన్నగిల్లి పోతున్న విశ్వానానికి చింతిస్తూ, వారిలో
 పూర్వపు నమ్మకాన్ని సముద్ధరించి ప్రపంచం రెండు ఖండా
 లుగా చీలిపోయే ప్రమాదం నుంచి తప్పించడంకోసం చిత్త
 శుద్ధితో ఈ సంఘం స్థాపించడమైనది.

2. ఈ సంఘం భార్యా విధేయుల సంఘము అను
 పేరుతో వ్యవహరింప బడును.

3. ఒక బాహ్య రూపం అంటూ ఏర్పడకపోయినా, అనాదిగా ఉన్న ఈ సంఘం యొక్క మహా తర చక్రతనీ, విశిష్ట నేవల్నీ ఈ సంఘంవారు గౌరవంతో గుర్తించారు.

4. ఈ సంఘాన్ని అనాదిగా స్థాపించిన త్రిమూర్తులూ, భూలోకంలో ప్రారంభించిన శ్రీ కృష్ణమూర్తి, పోక్రటీస్, రిప్ వేన్ వింకిల్, వంటి తదితర ప్రముఖులూ ఈ సంఘ సభ్యులకు ఆదర్శమూర్తులు.

5. వివాహం అయిన ప్రతిపురుషుడూ ఈ సంఘ సభ్యుడే అని ఈ సంఘమువారు గుర్తింతురు.

6. అయితే నామకార్థము ప్రతి సభ్యుడూ భార్య దగ్గరనుండి ఒక గుర్తింపు పత్రమును తీసుకువచ్చి కార్య దీర్ఘికీ దాఖలు చేయవలెను.

7. నేను సభ్యుడుగా చేరను. నేను విధేయుడను కాను. నేనంటే నా భార్యకి హాడల్ అనే వారు మాత్రం ఎటువంటి గుర్తింపు పత్రమూ తీసుకు రానవసరంలేదు. ఎందువల్లనంటే, వారెలాగా ఈ సంఘములో, వారికి తెలియకుండానే శాశ్వత సభ్యులుకనక -

8. సీ. కొన్ని ప్రత్యేకమైన అర్హతలని బట్టి అవివాహితులు కూడా సంఘ సభ్యులుగా చేర్చుకొన బడుదురు.

9. డి. అయితే, బ్రహ్మచారులుగా పరిగణింపబడే అట్టి అవివాహిత పురుషులు, ఎవరైనా ఒక కన్యయొద్దనుండి గుర్తింపు పత్రము తేవలసి యుండును.

5. ప్రతి సభ్యుడూ తన నెల జీతమును గాని, ఆదాయమును గాని అణాపైసలతో అర్ధాంగ చేతిలో పోయవలెను. ఆ పైన ఆమె ఏమి యిచ్చినను అది మహా ప్రసాదముగా స్వీకరించి తన ఖర్చు లన్నియు అందులోనే గడుపుకొన వలెను.

6. భర్తకి వచ్చే ప్రతి ఇంక్రిమెంటుకీ. ప్రతి ప్రమోషనుకీ, ప్రతి బోనసుకీ, వరుసగా ఒక పెద్దచీరా, ఒక విలువైననగా, ఒక విహారయాత్ర తన ఇచ్చానుసారముగా నిర్ణయించుకొనుట భార్యయొక్క కనీసపు హక్కుని ప్రతి సభ్యుడూ గుర్తుంచు కొనవలెను.

7. ముందుగ భార్య అనుమతి తీసి కొనకుండా ఎవరినీ ఇంటికి ఆహ్వానించుట కాని, ఎవరి ఆహ్వానములూ తను స్వీకరించుటగాని చేయరాదనియు, అట్లు చేయుట ఘోరమైన నేరముగ పరిగణింప బడుననియు ప్రతి సభ్యుడు గుర్తుంచు కొనవలెను.

8. భార్య అకారణముగ తిట్టిననూ, సరదాగా కన్నీళ్ళు పెట్టుకొన్ననూ కారణములు విచారించక ఆమెను బుజ్జగించుట ఒక్కటి యేతన ప్రథమ కర్తవ్యమని ప్రతి సభ్యుడు గ్రహించవలెను.

9. పచనాది గృహకృత్యము లన్నియు పురుషులు చేయవలసినవే అను పరమ సత్యమును ఎప్పుడూ మరచిపోక, దయతో ఆ కృత్యము లన్నియుచేసి శ్రమ పడుచున్న సతికి సదా కృతజ్ఞుడుగా ప్రతి సభ్యుడూ ఉండవలెను.

10. అన్నదమ్ముల కంటే బావమరుదులూ, అక్క
చెల్లెళ్ళ కంటే వదినా మరదళ్ళూ తల్లిదండ్రుల కంటే అత్త
మావలూ ఆవులనే సంగతిని యే సభ్యుణూ యే సమయం
వందూ మరువరాదు.

11. సభ్యులందరూ తమ తమ పేర్లను, ఫలానా ఆమె
భర్త అను అర్థమువచ్చునట్లు మార్పుకొనుట యుక్తము
ఉదాహరణకు సీత యొక్క భర్త సీతాపతిగను, లక్ష్మీ
యొక్క భర్త లక్ష్మీ నాథునిగను తమ తమ పేర్లు మార్పు
కొన వలెను.

12. ఒక వేళ భార్య పేరుతో కలిపి తమ పేర్లు
ఉచ్చరించుకొన నభిలషించువారు 'శ్రీనివాస శారద'
అన్నట్లు భార్య పేరు చివరవచ్చునట్లు వ్రాసుకొనుట
యుక్తం.

13. ఇంకను ఉత్సాహవంతులైన సభ్యులు, భార్య
పేరుకి ముందు మిస్టర్ అని మాత్రమే చేర్చి 'మిస్టర్ శారద'
అన్నట్లు తమ నామధేయములను వ్యవహరించు కొనవచ్చును

14. ఏ సభ్యుని భార్య నుండి అయిననూ ఫిర్యాదు
వచ్చినచో, ఆ సభ్యునిపై కఠినమైన చర్య తీసుకొనబడును.

15. భార్య విధేయ సంఘాభి వృద్ధికి తమకు తోచిన
సూచన లీయవలసిందిగా యావద్మహిళా లోకమును కోరడ
మొనరి.

భూన భోంత రాళాలు దద్దరిల్లిపోయేబట్టు హర్షధ్వ
నాలు చేస్తూ పై పదహేను తీర్మానాలనీ ఏకగ్రీవంగా
ఆమోదించిన తర్వాత, జణగణమణకి బకులుగా.

‘ఎంతవారలైనా కాంతాదాసులే!’ అనే త్యాగరాజ
స్వామివారి కీర్తనతో సభ దిగ్విజయంగా పరిసమాప్తం
అయింది.

మర్నాడు ఆ క్రితం రోజు జరిగిన సభా విశేషాలని
సంతోషంగా నెనుకు వేసుకుంటూ, అంతటి సరదా అయిన
సభని అంత జగజ్జేగీయ మానంగా నడిపించినందుకూ, అంత
గొప్ప సంఘాన్ని సకాలంలో స్థాపించి విశ్వవిలయాన్ని నివా
సించినందుకూ స్వయంగా వెళ్ళి మనఃపూర్వకంగా అభి
షందించుదాం అని సీతాపతి రూమ్ కి వెళ్ళి కూడా లోప
ల్నుంచి మాటలు వినిపించి అరుగుమీదే ఆగిపోయారు, పుర
ప్రముఖులలో ఉన్న మైన అభ్యుదయ భావాలుకల అయి
దారుగురు వ్యక్తులు.

‘నేను తీసుకురాకుండా నిన్ను కాపురాని? ఎవకు
రమ్మన్నారు?... చెప్పకుండా చెయ్యకుండా వచ్చేస్తే ఎలా?
వెళ్ళు వెళ్ళు’ అది సీతాపతి గొంతు. దానికి జవాబుగా
ఒక అమ్మాయి ఎక్కెక్కీ వచ్చు.

‘నువ్వు వచ్చి నా నెత్తిన కూచుంటే రేపటి నుంచి
నీకు ఉప్పు చింతపంజే తేనా, అవతల సవాలక్ష సంఘా
బాధ్యత నెత్తిమీద ఉంటే వాటి బాధ్యతే చూసుకోనా?...
లాభంలేదు వెళ్ళిపో.’

సమాధానం లేదు.

‘నిన్నే — పొమ్మంటుంటే’

‘ఇప్పుడు నేను ఎక్కడికి పోను?’ ఏడుస్తూ ఆ ప్రశ్న కింతం.

— ‘ఎక్కడికేవటి? ... వచ్చిన చోటికి...’

‘మీ రేదో భార్యల సంఘం అని పెద్దారని విని, ఆదరిస్తారని, పెళ్ళిలో వచ్చిన తగవులాటలు మరిచిపోయి ఉంటారనీ గంపెడాశతో వచ్చాను. మా నాన్న వద్దంటున్నా కాదూ కూడదని గొడవపెట్టి -జాలిగా, ఆశగా వినిపించాయి ఆ నూటలు.

‘భార్యల సంఘం యేవటి? ఓ!... అదా? ... అది లోకనేవకోసం, జగత్, శ్యాణం కోసం, పెట్టిన సంఘంలే. మానవజన్మ ఎత్తిన తర్వాత అటువంటి షహత్తరమైన సేవలు చెయ్యాలికాని, నీతో కాపురంచేస్తూ, నా స్వార్థం చూసుకుంటే ఎలాగ? సమిష్టికోసం వ్యక్తి ఎప్పుడూ త్యాగం చెయ్యాలి... నీకు తెలియదేమో వెళ్ళు... వెళ్ళు’

‘నీతాపతి స్వార్థ త్యాగ వాక్యాలువిని అరుగుమీద నిలబడ్డ పురప్రముఖులు ఆశ్చర్యంగా ఆమట్టునే ముక్కుమీద వేలేసుకొన్నారు.’ చూశావా....మనందరం కూడా ఇలా స్వార్థాన్ని వదిలి త్యాగంచేస్తే ఇంకేవైనా ఉందా?’ యేక ఇదయ్యారు

‘నీతాపతి త్యాగాన్ని అంత గొప్పగా అర్థం చేసుకున్నారు కనకే ఆ పుర ప్రముఖులు లంతా, ఆ తర్వాత

సంవత్సరం, భా. వి. సంఘ ప్రథమ వార్షికోత్సవ సభలో,
 నిస్వార్థ కార్యదర్శిగా, మహాత్తర ఆదర్శవాదిగా సీతాపతిని
 పొగిడి, భా. వి. సంఘాభివృద్ధికి అతడుచేసిన సేవని వేనోళ్ళ
 నుతించారు. నిస్సంకోచంగా అతని మొదలో అభినందన
 హారాల్ని వేశారు—నిరాక్షేపణగా వాదాలు చేశారు
 సీతాపతికి జై....భార్యా విధేయుల సంఘం పర్జిల్లాల్ని....
 అంటూ—

